



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV | WEDNESDAY, FEBRUARY 1, 2023 / MAGHA 12, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી જાન્યુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના વન અને પર્યાવરણ વિભાગના તારીખ: ૨૮મી સપ્ટેમ્બર, ૨૦૨૨-ના સરકારી જાહેરનામા ક્રમાંક: જીવીએન-૨૦૨૨(૨૦)-આરસીટી/૧૮૧૬/૩૧૮૬/ડી-૨-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

## Regarding

**The Range Forest Officer (Survey), Class III, in the subordinate service of the Forest and Environment Department, Recruitment Rules, 2022.**

વન અને પર્યાવરણ વિભાગની તાબાની સેવામાં, રેન્જ ફોરેસ્ટ ઓફિસર (સર્વે), વર્ગ ૩, ભરતી નિયમો, ૨૦૨૨ સંબંધી

જાહેરનામું

વન અને પર્યાવરણ વિભાગ

સચિવાલય, ગાંધીનગર, ૨૮મી સપ્ટેમ્બર, ૨૦૨૨

ભારતનું સંવિધાન.

**ક્રમાંક: જીવીએન-૨૦૨૨(૨૦)-આરસીટી/૧૮૧૬/૩૧૮૬/ડી-૨:-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, વન અને પર્યાવરણ વિભાગની તાબાની સેવામાં, રેન્જ ફોરેસ્ટ ઓફિસર (સર્વે), વર્ગ ૩-ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો વન અને પર્યાવરણ વિભાગની તાબાની સેવામાં, રેન્જ ફોરેસ્ટ ઓફિસર (સર્વે), વર્ગ ૩, ભરતી નિયમો, ૨૦૨૨ કહેવાશે.
૨. વન અને પર્યાવરણ વિભાગની તાબાની સેવામાં, રેન્જ ફોરેસ્ટ ઓફિસર (સર્વે), વર્ગ ૩-ની જગા પરની નિમણૂક,

(ક) (૧) જેણે વન વિભાગની તાબાની સેવામાં, સર્વેયર, વર્ગ ૩ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય;

(૨) સરકારે ઠરાવે તેવી ઠરાવેલી ખાતાકીય પરીક્ષા પાસ કરેલી હોય; અને

(૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે વિચારણાના ક્ષેત્રની અંદર, બઢતી માટે યોગ્ય ગણાવા માટે “સારા”-નો આધારચિહ્ન ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ, બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. નિયમ ૨-માં જણાવેલ જગા પર સીધી પસંદગીથી નિમણૂકને પાત્ર થવા માટે, ઉમેદવાર-

(ક) ૩૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી નિયમો (સામાન્ય), ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

(ખ) (૧) (ક) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી એન્જિનિયરીંગ/ટેકનોલોજી ઈન સિવિલ એન્જિનિયરીંગમાં મેળવેલ સ્નાતકની પદવી ધરાવતો હોવો જોઈશે; અથવા

(ખ) તકનિકી પરીક્ષા બોર્ડમાંથી અથવા ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી મેળવેલો સિવિલ એન્જિનિયરીંગમાં ડિપ્લોમા ધરાવતો હોવો જોઈશે; અથવા

(ર) વન અને પર્યાવરણ વિભાગની તાબાની સેવામાં, સર્વેયર, વર્ગ ૩ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા ઉપરનો, સરકાર/સ્થાનિક મંડળ/સરકારી અન્ડરટેકિંગ/બોર્ડ /કોર્પોરેશન/કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપનીમાં સર્વેયરના ક્ષેત્રમાંનો આશરે બે વર્ષનો અનુભવ ધરાવતો હોવો જોઈશે;

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;

(ઘ) ગુજરાતી અથવા હિન્દી અથવા તે બંનેનું પૂરતું જ્ઞાન ધરાવતો હોવો જોઈશે; અને

(ચ) પરિશિષ્ટમાં નિર્દિષ્ટ કર્યા પ્રમાણે ન્યૂનતમ શારીરિક ધોરણો ધરાવતો હોવો જોઈશે.

૪. સીધી ભરતીથી નિમાયેલી વ્યક્તિએ, ચાર કલાકમાં, પુરુષ ઉમેદવારના કિસ્સામાં ૨૫ કિ.મી. અને સ્ત્રી ઉમેદવારના કિસ્સામાં ૧૪ કિ.મી.ની વોકિંગ ટેસ્ટ આપવાની રહેશે:

પરંતુ વોકિંગ ટેસ્ટમાં ઉપસ્થિત રહેવા માટે બોલાવવામાં આવેલો ઉમેદવાર, ઠરાવેલી સમયમર્યાદામાં વોકિંગ ટેસ્ટ પૂર્ણ કરવામાં અથવા ટેસ્ટમાં ઉપસ્થિત રહેવામાં નિષ્ફળ રહે તેવા કિસ્સામાં, તેને વોકિંગ ટેસ્ટમાં ઉપસ્થિત રહેવાની વધુ એક તક આપવી જોઈશે. ઉમેદવાર ફરી વોકિંગ ટેસ્ટમાં ઉપસ્થિત રહેવામાં અથવા પાસ કરવામાં નિષ્ફળ રહે, તેવા કિસ્સામાં, વધુ કોઈપણ તક આપવામાં આવશે નહિ અને તેની નિમણૂક તરત જ સમાપ્ત કરવામાં આવશે.

૫. ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮૬ની જોગવાઈઓ, સીધી પસંદગીથી નિમણૂક પામેલા ઉમેદવારના સંબંધમાં લાગુ પડશે.

૬. સીધી પસંદગીથી નિમાયેલા ઉમેદવારે, તેની કરાર આધારિત સેવા મુદત દરમિયાન, સંસ્થા / કોલેજમાં પૂર્વ-સેવા તાલીમ લેવી જોઈશે અને વન અને પર્યાવરણ વિભાગ દ્વારા યોજવામાં આવતા અભ્યાસક્રમને સફળતાપૂર્વક પૂર્ણ કર્યાનું પ્રમાણપત્ર મેળવવાનું રહેશે.

૭. સીધી પસંદગી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૮. પસંદગી પામેલા ઉમેદવારે, સરકાર ઠરાવે તેવા નમૂનામાં, તેટલી રકમ માટે અને તેટલી મુદત માટે જામીનગીરી અને જામીનખત પૂરા પાડવાના રહેશે.

### પરિશિષ્ટ

(જુઓ નિયમ ૩ (ચ))

વન અને પર્યાવરણ વિભાગની તાબાની સેવામાં, રેન્જ ફોરેસ્ટ ઓફિસર (સર્વે), વર્ગ ૩ની જગા માટેના ન્યૂનતમ શારીરિક ધોરણો.

તબીબી અધિકારીએ, વિચારણામાં લેવાના થતાં ધોરણો.

(ક) તમામ પુરુષ ઉમેદવાર, નીચે નિર્દિષ્ટ કર્યા પ્રમાણે વ્યક્તિના જુદા જુદા વર્ગો માટેના ન્યૂનતમ ધોરણો મુજબ શારીરિક રીતે યોગ્ય હોવા જોઈશે.-

વર્ગ	ઊંચાઈ (સેન્ટિમીટર)	છાતી		વજન (કિલોગ્રામ)
		ફૂલાવ્યા વિના (સેન્ટિમીટર)	ફૂલાવીને (સેન્ટિમીટર)	
મૂળ ગુજરાતના અનુસૂચિત આદિજાતિના ઉમેદવાર	૧૫૫	૭૮	૮૪	૫૦
(મૂળ ગુજરાતના અનુસૂચિત આદિજાતિ સિવાયના) ઉમેદવાર	૧૬૩	૭૮	૮૪	૫૦

નોંધ: ફૂલાવેલી છાતીનું ન્યૂનતમ વિસ્તરણ પાંચ સેન્ટિમીટરથી ઓછું હોવું જોઈશે નહિ.

(ખ) તમામ સ્ત્રી ઉમેદવાર, નીચે નિર્દિષ્ટ કર્યા પ્રમાણે વ્યક્તિના જુદા જુદા વર્ગો માટેના ન્યૂનતમ ધોરણો મુજબ શારીરિક રીતે યોગ્ય હોવા જોઈશે.-

વર્ગ	ઊંચાઈ (સેન્ટિમીટર)	વજન (કિલોગ્રામ)
મૂળ ગુજરાતના અનુસૂચિત આદિજાતિના ઉમેદવાર	૧૪૫	૪૫
(મૂળ ગુજરાતના અનુસૂચિત આદિજાતિ સિવાયના) ઉમેદવાર.	૧૫૦	૪૫

ગુજરાતના રાજ્યપાલશ્રીના હુકમથી અને તેમના નામે,

જે. ડી. સુથાર,  
સરકારના ઉપસચિવ.

-----

